

تھیمز ویو انفینٹس دستور العمل



ہمارے کثیر ثقافتی اسکول کے سبھی عملے اور گورنرز کی جانب سے آپ کا استقبال ہے۔

یہاں آپ کیلئے ضروری اور مفید معلومات کا خلاصہ پیش کیا جا رہا ہے۔

اگر آپ کو ترجمے میں مدد کی ضرورت ہو تو ہمیں بتائیں اور ہم آپ کی رہنمائی کسی ایسے شخص تک کریں گے جو آپ کیلئے ترجمانی کی ذمہ داری انجام دے سکتے ہوں۔ اکثر ہمارے والدین اس معاملے میں دیگر والدین کی مدد کرنا چاہتے ہیں۔

ہمارا نظریہ

تھیمز ویو انفینٹس میں ہم ایک خیال رکھنے والا، دلچسپ اور معاون کمیونٹی اسکول فراہم کرنے کیلئے سخت محنت کرتے ہیں، جس میں ہر بچہ اور اس کا خاندان واقعتاً کافی اہمیت رکھتا ہے۔



ہم ایک ایسا تعلیمی ماحول پیش کرتے ہیں، جس میں ہر ایک، خواہ اس کی ابتداء کہیں سے ہوئی ہو، اپنے تمام تر امکانات حاصل کرتا ہے۔

ہم بچوں کو اپنے کثیر ثقافتی اسکولی برادری میں اپنے درجے کے ساتھیوں اور بزرگوں کا احترام کرنا، انہیں تسلیم کرنا اور انہیں اہمیت دینا اور اسکول کے باہر کی زندگی میں مثالی شخصی نمونہ بننا سکھاتے ہیں۔



MR. HAPPY
By Roger Hargreaves



ہم چاہتے ہیں کہ بچے اسکول میں اپنے وقت سے استفادہ کریں اور ہم نے اس کیلئے ایک ایسا محفوظ اور سہولت بخش ماحول تیار کیا ہے جس میں بچوں کی خود مختاری، اعتماد اور اپنے بارے میں فیصلے کرنے کی صلاحیت کو فروغ دے کر، انہیں خیال رکھے جانے، اور اپنی اہمیت کا احساس فراہم کیا جاتا ہے۔

ہمارا مقصد ہے کہ ہم اپنی اسکولی برادری کو خوشگوار اور دوستانہ بنائیں اور یہ محسوس کرتے ہیں کہ بچوں کو مدد اور اعانت فراہم کرنے کیلئے ضروری ہے کہ والدین اور استاد دونوں ایک دوسرے کے ساتھ مل کر کام کریں۔



چونکہ ہم اپنے کنبوں کو اپنے ساتھ گزرنے والے وقت کا زیادہ سے زیادہ فائدہ اٹھانے میں مدد کرنا چاہتے ہیں، لہذا ہم ایسی مختلف خدمات فراہم کرتے ہیں جو اسکول اور اسکولی ایام کے ذریعہ فراہم کی جانے والی خدمات کو توسیع فراہم کرتے ہیں۔

ساتھ ہی ہم اپنے آس پاس کے سبھی اہم پیشہ ور افراد کے ساتھ مل کر کام کرتے ہیں اور ہمیں اپنے بہتر رشتوں پر فخر ہے۔ اس میں سیو بریملی چلڈرنز سنٹر، سیو بریملی چلڈرنز سنٹر، سیو بریملی چلڈرنز سنٹر نرسری، تھیمز ویو میڈیکل سنٹر، کرائسٹ چرچ نرسری، اسکول سروسز، قریبی اسکولز اور اس علاقے کی تعلیمی اور امدادی خدمات شامل ہیں۔



ہم ساتھ مل کر کنبوں کیلئے ایک انتہائی مؤثر امدادی نیٹ ورک اور مکمل 'ہم آہنگ' انتظام پیش کرتے ہیں۔

اسکول کے اوقات

صبح 9:10 سے 11:40 بجے اور دوپہر 12:45 سے 3:15 بجے	3-4 سال	نرسری
صبح 9:10 سے 11:45 بجے اور دوپہر 1:00 سے 3:15 بجے	4-5 سال	ابتدائی سال
صبح 9:10 سے 12:15 بجے اور دوپہر 1:15 سے 3:15 بجے	5-6 سال 6-7 سال	سال 1 اور سال 2



براہ کرم یہ یقینی بنانے کی کوشش کریں کہ آپ کا بچہ وقت پر پہنچے۔ ہر کلاس کے دن کا آغاز خواندگی یا ریاضی کی سرگرمیوں سے ہوتا ہے اور اگر آپ کا بچہ دیر سے آتا ہے تو اس کا اہم درس چھوٹ سکتا ہے۔



اسکول کے آغاز سے 5 منٹ پہلے پہنچنے کا نشانہ رکھیں، خاص کر سردی اور بارش کے دنوں میں، اس سے آپ کو یہاں زیادہ انتظار نہیں کرنا ہوگا۔

جو بچے بریک فاسٹ کلب میں شریک ہونا چاہتے ہیں ان کیلئے روزانہ صبح ہال کھول دیا جاتا ہے، اس کا آغاز صبح 8:30 پر ہوتا ہے۔ اسکول کے عملے بچوں کی دیکھ بھال کرتے ہیں۔ اس کیلئے معمولی سی فیس ہے۔



اگر دیر ہو جاتی ہے تو، براہ کرم بچے کو گھر پر نہ روکیں۔ ہم کسی بچے کی غیر حاضری پر تاخیر سے آنے کو ترجیح دیتے ہیں۔ اسکول پہنچنے پر آپ کو یہ یقینی بنانے کیلئے اسکول کے عملے سے ملاقات کرنی ہوگی کہ آپ کسے بچے کی حاضری درج کر لی جائے اور دوپہر کے کھانے کا آرڈر دے دیا جائے۔

اسکول کی پیشقدمیاں

ہم 'توسیعی اسکول' کے طور پر طلباء کیلئے اسکول سے قبل بریک فاسٹ کلب (ناشتے کا کلب) اور شام کی سرگرمیوں سے متعلق مختلف طرح کے کلبز پیش کرتے ہیں، جس میں بچے بہت معمولی فیس دے کر شرکت کرسکتے ہیں۔ ان میں فنبال سکھانا، رقص اور کمپیوٹر چلانا شامل ہے۔



ہمارے پاس پیرنٹ سپورٹ ایڈوائزر (والدین کی امداد کیلئے مشیر) بھی ہیں، جو والدین کے لیے ہر قسم کے گروپز چلاتے ہیں، اور وہ کنبوں کو درپیش روزمرہ کے متعدد مسائل میں مدد پیش کرسکتے ہیں۔ یہاں آکر اپنی پریشانیوں کا اشتراک کریں، قبل اس کے کہ وہ بڑی شکل لے لے۔



ہمارے یہاں پیر کی صبح کو والدین اور نگرانوں کیلئے کمپیوٹر / انٹرنیٹ ڈراپ ان کا بھی انتظام ہے۔ انٹرنیٹ رسائی والے لیپ ٹاپ فراہم کیے جاتے ہیں اور مدد بھی دستیاب ہے۔

ہمارے تکنیکی مینیجر کمپیوٹر سے متعلق سوالات کا بھی جواب دے سکیں گے جو آپ کو اپنے گھر کے کمپیوٹر کے ساتھ درپیش ہوں۔ یہاں تشریف لاکر ان سے بات کریں اور وہ آپ کو ممکنہ حد تک بہتر تعاون کریں گے اور عملی مدد فراہم کریں گے۔



آپ کو اسکول کی سرگرمیوں سے آگاہ رکھنے اور اسکول کے خبرناموں کے راستے میں گم ہوجانے کے مسئلے کو حل کرنے کیلئے، ہم ای میل کے ذریعہ خبرنامے ارسال کرنے کی خدمت پیش کرتے ہیں۔ اس کیلئے اندراج کروانے کے واسطے، والدین اپنے بچے کا نام بذریعہ ای میل اس پتے پر بھیجیں:

Newsletter.TVI@bdcs.org.uk

بہتر ہے کہ ہمیشہ ہمارے اساتذہ کے ساتھ 'روبرو' ملاقات کریں، خاص طور پر جب تعلیم کے بارے میں بات کرنی ہو۔ البتہ، ہم اس بات کو سمجھتے ہیں کہ والدین کی زندگی کافی مصروف ہوسکتی ہے اور کبھی کبھی بات کرنے کیلئے وقت نکالنا مشکل ہوجاتا ہے۔ اگر ہوم ورک کے بارے میں آپ یا آپ کے بچے کا کوئی سوال ہو یا گھر پر پڑھنے کے سلسلے میں مدد کی ضرورت ہو تو، آپ اس پتے پر ای میل بھیج سکتے ہیں:

HomeworkHelp.TVI@bdcs.org.uk

ہمارے اساتذہ آپ کے سوال کا جواب دینے کی کوشش کریں گے، یا آپ کی مزید مدد کیلئے کسی باسہولت وقت پر ملاقات طے کریں گے۔

MR. CLEVER
By Roger Hargreaves





قانونی طور پر بچے کا پابندی سے اسکول جانا لازمی ہے، اور ان کے والدین یا نگرانوں کو اس بات کو یقینی بنانا چاہیے۔ بیماری کے سبب ہونے والی غیر حاضری کے علاوہ کسی بھی دیگر غیر حاضری کی حوصلہ شکنی کی جاتی ہے۔

آپ کو اسکول کے اوقات میں کنبہ جاتی تعطیلات پر نہیں جانا چاہیے۔

ہمارے اسکول کی تمام تاریخیں ہماری اس ویب سائٹ پر موجود ہیں:

<http://www.thamesview-i.bardaglea.org.uk/diarydates.htm>



لیکن، اگر آپ اپنے بچے کو اسکول سے تعطیل پر لے جانا ہی چاہتے ہیں تو، آپ کو اسکول کے دفتر سے ایک فارم لے کر اسے پُر کرنا ہوگا۔ دو ہفتے سے زیادہ کی تعطیل کو غیر مجاز غیر حاضری کے طور پر درج کیا جائے گا۔



اگر آپ کا بچہ اسکول نہیں آنا چاہتا ہے تو، ہمیں بتائیں۔ اس کی کوئی وجہ ہوسکتی ہے اور ہم اس مسئلے کو حل کرنے کیلئے ساتھ مل کر کام کریں گے۔

اسکول میں بچوں کی کامیابی کیلئے باقاعدہ حاضری اور وقت کی پابندی بہت ضروری ہے۔



اگر میرا بچہ بیمار ہو تو مجھے کیا کرنا چاہیے؟



اگر آپ کا بچہ واقعاً اتنا بیمار ہے کہ اسے گھر پر رکھنے اور صحتیابی کیلئے آرام کرنے کی ضرورت ہے۔

اگر ایسا معاملہ ہوتا ہے تو، ہم آپ سے اس کی غیر حاضری کے بر دن کیلئے صبح 10 بجے اسکول کے دفتر کو (020 8270 4317) پر فون کر کے یا (07943 922 655) پر پیغام بھیج کر اس کی حالت بتانے کیلئے کہیں گے۔



ہم انتہائی خیال رکھنے والا اور معاون ماحول فراہم کرتے ہیں، اور آپ کے بچے کو متعدد طریقوں سے جلدی اسکول واپس آنے میں مدد کرسکتے ہیں:

- آپ کے بچے کو تجویز کردہ دینا (اگر آپ دفتر میں موجود ایک مخصوص فارم پُر کرتے ہیں)۔

• بحالی صحت کے دوران آپ کے بچے کا 'خصوصی خیال' رکھنا اور آپ کو 'اس کی کیفیت' سے آگاہ کرنا۔



• قریبی تھیمز ویو میڈیکل سنٹر میں جی پی سے بات کرنا

• کھانے کے وقت انہیں متبادل غذائیں پیش کرنا (خصوصی انتظام کے ذریعہ)



• اگر آپ کا بچہ اسکول سے مانوس نہیں ہو پارہا ہو یا اگر آپ کو انہیں روزانہ اسکول پہنچانے میں دشواری ہو رہی ہو تو اسے حل کرنے کیلئے آپ اور آپ کے بچے کے ساتھ کام کرنا

• چھوٹے ہوئے کاموں کو پورا کرنے میں ان کی مدد کرنا۔



اچھی حاضری کیا ہے؟




چونکہ بچے کا پابندی سے اسکول نہ آنا اس کی تعلیم کیلئے کافی نقصان دہ ہو سکتا ہے، لہذا حکومت نے سبھی اسکولوں کیلئے اسکول میں حاضری کا ایک قومی نشانہ متعین کیا ہے، جو یہ ہے کہ سبھی سیشن میں طلباء کی حاضری 95% ہو۔

اس کا مطلب ہے کہ، سال بھر میں بچے اوسطاً فی ماہ 1 دن (یا ہر پندرہ دن پر آدھے دن) اسکول کا ناغہ کر سکتے ہیں۔



تھیمز ویو انٹینٹس میں بہت سے ایسے بچے موجود ہیں جو روزانہ اسکول آتے ہیں اور ان کی حاضری 100% ہے۔

ہر تعلیمی دورانیے میں ہم 100% حاضری حاصل کرنے والے کنبوں کو ایک خصوصی اور انتہائی مقبول 'فلاور اسمبلی' پیش کرتے ہیں۔



ہر تعلیمی دورانیے میں ہم ایک ایسے بچے کو انعام میں ایک ہائیک دیتے ہیں جس نے سال کے دوران اس تاریخ تک اپنی حاضری میں قابل قدر اصلاح کی ہو۔


مجھے کیسے معلوم ہوگا کہ میرے بچے کی حاضری کتنی ہے؟

ہم اپنے کنبوں کے ساتھ مل کر کام کرتے ہیں اور ایک اسکول کے طور پر ہم لگاتار حاضری پر نگاہ رکھتے ہیں۔ اگر آپ کے بچے کی حاضری میں کمی آتی ہے تو اکثر آپ کو اس کی اطلاع ہو جائے گی کیونکہ کسی نہ کسی مرحلے پر ہم اس موضوع پر آپ سے گفتگو ضرور کریں گے۔



معمول کے مطابق، ہم ہر پندرہ دن پر، باقاعدگی کے ساتھ اپنے تمام بچوں کی حاضری کا جائزہ لیتے ہیں۔ ہر تعلیمی دورانیے میں اگر کسی بچے کی حاضری تشویش کے درج ذیل معیارات سے نیچے آجاتی ہے تو، ہم ان والدین کو خط لکھتے ہیں:

- × 95% سے کم (ہر پندرہ دن پر نصف دن کی غیر حاضری)
- × 90% سے کم (فی ہفتہ نصف دن)
- × 85% سے کم (کم از کم ایک دن فی ہفتہ)
- × 75% سے کم (فی ہفتہ لگ بھگ ڈیڑھ دن)



اگر چہ '90%' حاضری کافی زیادہ محسوس ہوتی ہے تاہم بقیہ 10% کی غیر حاضریاں بچے کے تعلیمی کریئر میں اسکول کا پورا تعلیمی سال چھوٹنے کے برابر ہوسکتا ہے۔ خط کے ذریعہ آپ کو اس سے آگاہ کر کے ہم آپ کے بچے کی حاضری کو بہتر بنانے اور بطور متعلم اسے کامیاب بنانے میں مدد کرسکتے ہیں۔

کم حاضری کے کیا اثرات ہوتے ہیں؟

روزانہ پابندی سے اسکول نہ جانا آپ کے بچے کی تعلیم کیلئے انتہائی نقصان دہ ہوسکتا ہے۔ اعداد و شمار کے حساب سے 90% سے زیادہ حاضری والے بچوں کو امتحان میں زیادہ بہتر گریڈز ملتے ہیں اور بعد کی زندگی میں ان کے بہتر ملازمت حاصل کرنے کے امکانات زیادہ ہوجاتے ہیں۔



کم حاضری والے بچوں کو اسکولی زندگی سے ہم آہنگ ہونے میں دشواری محسوس ہوتی ہے اور اکثر انہیں دوستی قائم کرنے میں بھی دشواری ہوتی ہے۔

اگر بچے لگاتار غیر حاضر رہتے ہیں تو رفتہ رفتہ انہیں اپنے چھوٹے ہوئے کاموں کی 'تلافی' میں دشواری محسوس ہونے لگتی ہے۔




اکثر ایسے بچوں کو سب سے زیادہ خطرے کی زد میں مانا جاتا ہے جو پابندی سے اسکول نہیں آتے ہیں۔

دی لندن برو آف بارکنگ اور ڈیگنہم کی مقامی انتظامیہ ایسے کنہوں کے خلاف قانونی کارروائی کرے گی جو اپنے بچے کو پابندی سے اسکول بھیجنے میں ناکام رہتے ہیں، کیونکہ یہ ایک جرم ہے۔ والدین / نگران پر جرمانہ کیا جاسکتا ہے، یا انہیں عدالت میں گھسیٹا جاسکتا ہے، انہیں پرورش سے متعلق کلاسوں میں شامل ہونا پڑسکتا ہے یہاں تک کہ زیادہ سنگین معاملات میں جیل بھی ہوسکتی ہے۔



ہم نہیں چاہتے کہ تھیمز ویو انفینٹس کے کسی طالب علم کے کنہے کے ساتھ ایسا ہو۔



ہمارے اسکول میں ایک خیال رکھنے والا اور خوشگوار ماحول ہے، اور چونکہ فہرست انتظار کافی طویل ہوتی ہے لہذا جو کنہے اپنے بچوں کو ہمارے اسکول میں بھیجنا چاہتے ہیں، لیکن جگہ نہ ہونے کے سبب ایسا نہیں کرپاتے ہیں ان کیلئے بھی یہ مناسب نہیں ہے۔

داخلے کے انتظامات

ہمارے یہاں ہر سال کے گروپ کیلئے جگہ کی تعداد مقرر ہے۔

اگر اسکول میں موجود جگہ کی تعداد سے زیادہ درخواستیں موصول نہیں ہوتی ہیں تو، مقامی انتظامیہ ایسے تمام بچوں کو داخلہ دے سکتی ہے جنہیں اس کی ضرورت ہے۔ اگر درخواست دہندگان کی تعداد اسکول میں موجود جگہ سے زیادہ ہوتی ہے تو، مقامی انتظامیہ اس بات کے فیصلے کیلئے داخلے کے معیار کی ضرورت ہوتی ہے کہ کسے داخلہ دیا جاسکتا ہے اور کسے نہیں۔ داخلے کے معیارات حسب ذیل ہیں:



1. زیر نگہداشت بچے
2. ایسے بچے جن کے بھائی یا بہن اس اسکول میں یا تھیمز ویو جونیئر اسکول میں زیر تعلیم ہوں۔
3. ایسے بچے جو داخلے کیلئے ترجیحی علاقے میں رہتے ہوں۔ (یہ آس پاس کا علاقہ ہوتا ہے جس کا تعین مقامی انتظامیہ کے ذریعہ کسی مخصوص اسکول میں داخلے کو ترجیح دینے کیلئے کیا جاتا ہے۔)
4. اسکول کے قریب رہنے والے بچے جس کی پیمائش سب سے قریبی پیدل راستے کے لحاظ سے کی جاتی ہے۔


جن بچوں کو جگہ فراہم نہیں کی جائے گی ان کا نام کسی خالی جگہ کیلئے فہرست انتظار میں رکھا جائے گا۔



شکایات کا طریق کار

صدر مدرس یا اسکول کے گورنرز اسکول کے امور سے متعلق کسی بھی شکایت پر کارروائی کریں گے۔

کارروائی کا طریقہ:



1 اقدام

زیادہ تر معاملات میں، یہ سب سے بہتر ہوتا ہے کہ کسی معاملے یا تشویش پر ابتداء میں ہی سیدھے اپنے بچے کے درجے کے استاد سے بات کرلیں۔ زیادہ تر غلط فہمیاں اکثر غیر ارادی ہوتی ہیں اور ہمارے اساتذہ آپ کی بات سنیں گے اور معاملے کو حل کرنے کی پوری کوشش کریں گے۔

2 اقدام

اگر اب بھی ضرورت باقی رہتی ہے تو، اپنے مسئلے یا شکایت پر گفتگو کیلئے اسکول سے رابطہ کریں۔ اسکول کا دفتر نائب صدر مدرس یا صدر مدرس سے آپ کی ملاقات کا انتظام کرنے میں مدد کرے گا۔ زیادہ تر معاملات میں آپ اپنی شکایت پر کی جانے والی کارروائی سے مطمئن ہوجاتے ہیں۔



3 اقدام

البتہ، اگر آپ اپنی شکایت کو مزید آگے لے جانا چاہتے ہیں تو، اسکول کے دفتر کے توسط سے، اسکول کی انتظامی کمیٹی کے صدر نشین سے رابطہ کریں۔



4 اقدام

اگر آپ کے مسئلہ / شکایت کا حل نہیں نکلتا ہے تو براہ کرم اپنی تشویش تحریری طور پر، ان تمام اقدامات / کارروائیوں کی تفصیل کے ساتھ، جو آپ کرچکے ہیں، ڈائریکٹر آف چلڈرنز سروسز کو بھیجیں۔ ڈائریکٹر آف چلڈرنز سروسز کا مقصد والدین، اسکولوں اور گورنرز کے ساتھ مل کر کام کرتے ہوئے مسائل کا حل نکالنے میں مدد کرنے کی کوشش کرنا ہے۔



ہمیں امید ہے کہ یہ معلومات آپ کیلئے مفید ثابت ہونگی۔ تاہم، یہ آپ کو صرف ان چند چیزوں کے بارے میں بتاتا ہے جو ہم اپنے اسکول میں کرتے ہیں – لہذا اگر آپ مزید کوئی معلومات، جیسے یونیفارم اور مفت کھانا حاصل کرنے کا طریقہ معلوم کرنا چاہتے ہیں تو، مہربانی کر کے تشریف لائیں اور اسکول کے دفتر سے معلومات حاصل کریں۔

مزید معلومات ہمارے اسکول کی درج ذیل ویب سائٹ پر موجود ہے:

<http://www.thamesview-i.bardaglea.org.uk/>